

ምልክታ

ብመጀመርያ ሓው ነጻረኣብ ኣስመላሽ ነዚ ስዒቡ ዝቐርብ ኣብ ትሕቲ **“ሃዩ እቲ ጭብጥታት ናብ ህዝቢ ይቐላቦ !!”** ዝብል ኣርእስቲ ነቲ ብዕለት 16 ጥቅምቲ 2010 **“ሰነድ ሓባራዊ ርኽብ”** ዘርእስቲ ጽሑፍ “ኣነ ኣይጸሓፍኩን” ንምባል ዘቐረቦ ልዩብ ኣቀራርባ ነድንቕ። እቲ ልዩብ ኣጸሓፊ ስልጡንን ተባሃሊን ይኹን እንብር፡ መርብብ ተጎሩባ ብዘይ ጭብጢ ወይ ደማ ንምጽላም ስም ሓው ነጻረኣብ ኣስመላሽ ከምዘይትጠቅስ ክክረጋግጽ ንፈትው። ተጎሩባ ናይቲ ሰነድ ሓዘልዎ ዘሎ ጌና ዘካትዕ ዘሎ ትሕዝቶ ንምትንባህ እንትዘይኮይኑ ካልእ ንል ነገር ከምዘይተድህበሉ ንገልጽ። ልዕሊ ኩሉ ግና ኣብቲ ብዕለት 16 ጥቅምቲ 2010 ኣብ ፓልቶክ (paltalk) “ዕጡቕ መንእሰይ ኤርትራ” ሓው ነጻረኣብ ከም ዕዱም ነቲ ዝተቃለዐ ጽሑፍ ኣይለእኹን፡ ኣይናተይን፡ ብምባል ኣብ ልዕሊ መርብብና ክህልው ዝኸእል ናይ ጠርጠራ ምናልባታት ንምቕንጣጥ ጭብጥታትና ኣብ ቀረባ እዋን ክንስንድ ምጃና ንሕብር።

መርብብ ተጎሩባ

ሃዩ እቲ ጭብጥታት ናብ ህዝቢ ይቐላቦ !!

ዝኸበርኩም መርብብ ሓበሬታ ተጎሩባ ብቀዳምነት ዝግዘዘ ገድላዊ ሰላምታይ ይብጸሕኩም። ንሂወትኩም ምልኣተ ጥዕና፡ ንመነባብሮኩም ሰላምን ቅሳነትን ኣብ ኩሉቲ ረዚን ህዝባውን ሃገራውን ዕማማትኩም ድማ ዓወትን ኣሳልጦን ክትጓናጸፉ ብልቢ ይምነዮልኩም።

ብመጀመርያ ክሳብዚ ዕለትዚ ንመርብብ ሓበሬታ ተጎሩባ ዝጸንሓኒ ኣኹብሮትን ክብርን ክገልጽ ፍቕዱለይ። ብምቅጻል ጉዳዩ ብዛዕባቲ ብ16 ጥቅምቲ 2010 ኣብ ትሕቲ ሰነድ ሓባራዊ ርኽብ ብዝብል ብመርብብ ሓበሬታ ተጎሩብ ብትግርኛ ተለጠፉ ንዘሎ ጽሑፍ ዝምልከት ዝህልወኒ መልሲ ክኸውንዮ። ኣብቲ ጽሑፍ ኣመልኪተ ብዙሕ ክብሎ ዝኸእል እንተታትን ግምታትን ከም ዝህሉ ኣጸቢቐ ዝርዳእ ሰብኳ እንተኾንኩ፡ በዚ ሕጂ ዘሎ ኣተሓሳስባ ንእነካይዶ ዘለና ደሞክራሲያዊ ቃልሲ ክንዲ ቅንጣብ ፋይዳ ስለ ዘይብሉ፡ ካብ ኣብ ንል ነገር ናብ ቁም-ነገር ጥራይ ከድህብ መሪጸ ምህላወይ ይሕብር።

ካብ መወዳእታ 2005 ኣትሒዞ ክሳብዚ ዕለትዚ ማለት ካብ ምትሕንፋጻዊ ሓድነት ግንባር ሃገራዊ ድሕነት ኤርትራ ንደሓር ብቀጥታ ንምንም መርብብ ሓበሬታታት ዝኾነ ይኹን ዜና ወይ ጽሑፍ ሂቡን ሰዲደን ከም ዘይፈልጥ ከረጋግጽ ይፈቱ። እዚ ሕጂ ብቀጥታ ናብ መርብብ ሓበሬታ ተጎሩባ ክሰዶ ዝግደድ ዘለኩ ጽሑፍ እቲ ሓቂ ንምንታዕ ካብ መወዳእታ 2005 መባእታዊ ጽሑፊይ ምጃኑ ይሕብር። ስለዚ ብወንይ ናብ መርብብ ሓበሬታ ተጎሩባ ይኹን ካልኣት መርብብ ሓበሬታት ዝተሰደደ ጽሑፍ ወይ ሰነድ ዘይምህላዉ የረጋግጽ። ምስ ዝህሉ ከኣ ጉዳዩ ሳግላ ብላዕ ኣይትቐላዕ መታን ከይኸውን ሃዩ እቲ ጭብጥታት ናብ ቃልዕ ንህዝቢ ይቀላዕ ጥራይ ክብል ይደፍር።

ብወንይ ዝተሞህበ ሰነድ ወይ ጽሑፍ ፍጹም ዘይምህላዉ ብሕልናይ ኣጸቢቐ ዕጉብ ክሳብ ዝኾንኩ፡ ኣብ መርብብ ሓበሬታ ተጎሩባ ብፋላጥ ድዩ ብዘይፍላጥ ምውጽኡ ብዘየገድስ፡ ብውሽጠይ ዝስምዓኒ ስኽፍታን ሕርክርክን ኣይህሉንዮ። እምነተይ ክወጽእ ምስ ዝግባብ ብስቲርን ስመይ እናቐያየርኩን ክሰድድ ዝገድድ ኩነታት የልቦን። ከምኡ ዓይነት ተመክሮ ከኣ የብለይን። መርገጻይ ብእውጅ መንገዲ ክብል ዝግባተኒ ኣካልን ሓይልን ዘይምህላዉ ድማ ብጽንጎት ይኣምን። ስለዝኾነ በዚ ኣጋጣሚዚ መርብብ ሓበሬታ ተጎሩባ ከምዚ ዓይነት ቁማር ዝጻወቱን ድርማ ዝዋስኡን ናይ ፖሎቲካ ሰባት ምስ ዝህልዉ ደጊሙ ምጽራዩ ክጻፍናን ንህዝቢ እውጅ ክገብርን ብትሕትና ይምሕጸን።

ኣብቲ ብመርብብ ሓበሬታ ተጎሩባ ከም ጥቢቆ ዝቐረበ ጽሑፍ መጀመርያ እዚ ሰነድዚ ብሓው ነፀረኣብ ኣስመላሽ ዝተሰደደ ምጃኑ የረጋግጽ። ቀጺሉ ከኣ መርብብ ሓበሬታ ተጎሩባ ብዝገርክዎ ምጽራይ ብጀካ ሓው ነፀረኣብ ኣስመላሽ ካልእ ተሓታቲ ከም ዘይረኽበ ንንባብ ምብቕዕ፡ ክልቲኡ ዓረፍተ-ነገራት ወይ ሓሳባት ነንሕድሕዱ ተገራጫዊ ብምጃኑ ሓቅነት ዘይብሉ ምጃኑ የመላክት። ብርግጽ መርብብ ሓበሬታ ተጎሩባ ብኣይ ዝተሰደደሉ ሰነድ እንተኮይኑ ደጊሙ ምጽራይ ንምንታይ ኣድለዮ ክብል'ውን ይደፍር።

አብ መወዳእታ መርቡብ ሓበሬታ ተጎሩባ ስም ምጥቓዕ ብሰነ ምግባርን ሞያን መራኸቢ ብዙሓን ቅኑዕ ድዩ ኣይኮነን? ብዘየገድስ፡ ስመይ ክልጠፍ ፍቓደኛ ምኃንይ ብድሕሪ ምርግጋጻይ ድዩ? ስመይ ከውጽኢ ጌሩ ዘሎ፡ ንዝብል ግሩህ ሓታታይ እቲ መልሲ ብሃሳስ ለባም ዝድህሰስ ሕቶ ይመስለኒ። ብዝኾነ ካብ ጉይይ ምውዓል ክሳድ ምሓዝ ከም ዝበሃል ጉዳዩ ንምሕጻር መርቡብ ሓበሬታ ተጎሩባ ብሓቂ ከምዚ ዓይነት ተግባር ንጥዕና ኢሉ ሓሲብዎ እንተኮይኑ፡ እቲ ንጹር ጭብጥታቱ ብንጽህ ሃገራዊ ሕልና ናብ ህዝቢ ከቓልዕን ንኣንቡቡቱ ከቕርብን ይዕድም። ብወገነይ ካብ ዝኾነ እዋን ንላዕሊ ፍቓደኛ ምኃንይ ከኣ ብእውጅ ክሕብር ይፈቱ።

ምስ ሰናይ ትምኒት
ነፀረኣብ ኣስመላሽ
17/10/ 2010